



முத்தமிழறிஞர் கலைஞர் நூற்றாண்டில் - தமிழ்நாட்டின் கடற்கரைப் பகுதிகளில்

ஒரு கோடி பனை விதைகளை விதைக்கும் திட்டம் வெற்றியடைய வாழ்த்துகிறேன்!

முதல்வர் மு.க.ஸ்டாலின் வாழ்த்துச் செய்தி!

சென்னை, அக்.02-

முத்தமிழறிஞர் கலைஞர் அவர்களின் நூற்றாண்டில் முன்னெடுக்கப்படும் தமிழ்நாட்டின் கடற்கரைப் பகுதிகளில் ஒரு கோடி பனை விதைகளை விதைக்கும் திட்டம் வெற்றியடைய வாழ்த்துகிறேன் என இத்திட்டத்தை யொட்டி வெளியிட்டுள்ள வாழ்த்துச் செய்தியில் முதலமைச்சர் மு.க.ஸ்டாலின் குறிப்பிட்டுள்ளார்.

முதல்வர் அவர்களின் வாழ்த்துச் செய்தி வருமாறு:-

பராமரிப்பில்லாமலே காலத்துக்கும் பயன்தரும் மரமான பனை மரம் தமிழர்களின் வாழ்வியலோடு நெருங்கிய உறவுடையது. நம் மொழியின் அரிய இலக்கியங்களும் சுவடிகள் மூலமே பல நூற்றாண்டுகள் கடத்தப்பட்டன. நூங்கு, பதநீர், பனை மட்டை, நார், ஒலை, வெல்லம், கருப்பட்டி, பனங்கற்கண்டு எனப் பனையின் பயன்கள் எண்ணிலடங்கா. தமிழ்நாட்டின் மாநில மரமாகவும் பனைமரமே விளங்குகிறது.

ஆட்சிக்கு வந்ததும் வேளாண் துறைக்கெனத் தனி நிதிநிலை தாக்கல்செய்து வரலாறு படைத்த நமது கழக அரசு பனை விவசாயிகளின் வாழ்வாதாரத்தைக் காக்கவும், பனை நடுவதை ஊக்குவிக்கவும் பல்வேறு நடவடிக்கைகளை எடுத்து வருகிறது. 2021-22 வேளாண் நிதிநிலை அறிக்கையில் பனை மேம்பாட்டு இயக்கம் என்ற பெயரில் தனி இயக்கமே அறிவிக்கப்பட்டு, 30 மாவட்டங்களில் 76 இலட்சம் பனை விதைகளும் 1 இலட்சம் பனங்கன்றுகளும் முழு மானியத்தில் வழங்கப்பட்டது. 2022-23 வேளாண் நிதிநிலை அறிக்கையின் படி 2.02 கோடி ரூபாயில் இந்த இயக்கம் செயல்படுத்தப்பட்டது.

பனை மரங்களின் எண்ணிக்கையை அதிகரிக்க 10 இலட்சம் பனைவிதைகள் 30 இலட்சம் ரூபாயில் வழங்கப்பட்டதோடு, கூடம் ஒன்றுக்கு 50 ஆயிரம் ரூபாய் என்ற வீதத்தில் 62 இலட்சம் ரூபாயில் 124 இடங்களில் மதிப்பு கூட்டப்பட்ட பனை பொருட்கள் தயாரிக்கும் கூடங்கள் அமைத்தல், 20.40 இலட்சம் ரூபாயில் மதிப்பு கூட்டப்பட்ட பனை பொருட்கள் தயாரிப்பதற்கான கருவிகள் வழங்குதல், 45 இலட்சம் ரூபாய் நிதியில் 1000 பேருக்கு பனைமரம் ஏறுவதற்கான கருவிகள் வழங்குதல், 43.32 இலட்சம் ரூபாய் நிதியில் பனைபொருள் வளர்ச்சி வாரியத்தின் சார்பில் பனைவெல்லம், பனங்கற்கண்டு, பிற பனைசார் பொருட்களைத் தூய்மையான முறையில் தயாரிப்பதற்கான பயிற்சி மற்றும் மகளிருக்குப் பனை ஓலைப் பொருட்கள் தயாரிப்பதற்கான பயிற்சியும் வழங்கப்பட்டுத் திட்டம் செயல்படுத்தப்பட்டது.

நடப்பாண்டில் (2023-24), 12 ஆயிரம் பனைவிதைகள் விநியோகம், 7,500 பனங்கன்றுகள் விநியோகம், 116 மதிப்பு கூட்டப்பட்ட பனை பொருட்கள் தயாரிக்கும் கூடங்கள் அமைத்தல், 1000 பனை ஏறும் கருவிகள் வழங்குதல், பனைசார் பொருட்கள் தயாரிப்பதற்கான பயிற்சி வழங்குதல் உள்ளிட்டவை 2 கோடி ரூபாயில் செயல்படுத்தப்பட்டு வருகிறது.

இதற்கெல்லாம் மேலும் சிறப்பு சேர்க்கும் வகையில், முத்தமிழறிஞர் கலைஞர் அவர்களின் நூற்றாண்டில் தமிழ்நாட்டின் கடற்கரைப் பகுதிகளில் ஒரு கோடி பனை விதைகளை விதைக்கும் திட்டத்தைத் 'தமிழ்நாடு பனைமரத் தொழிலாளர்கள் நல

வாரியம்' 01.10.2023 அன்று தொடங்குவது மகிழ்ச்சி அளிக்கிறது. கழக ஆட்சியில் தலைவர் கலைஞர் அவர்கள் முதலமைச்சராக இருந்த போதுதான் இந்த வாரியம் அமைக்கப்பட்டு, அதன் தலைவராக இலக்கியச் செல்வர் குமரி அனந்தன் அவர்கள் நியமிக்கப்பட்டு 2011-ஆம் ஆண்டு வரை பணியாற்றினார்.

தமிழ்நாடு தொழிலாளர் நலம் மற்றும் திறன் மேம்பாட்டுத் துறையின் கீழ் செயல்படும் இவ்வாரியம் கரீன் நீடோ சுற்றுச்சூழலமைப்பு, மாநில நாட்டு நலப்பணித் திட்டம் ஆகியவற்றுடன் இணைந்து இந்த முயற்சியில் ஈடுபடுகிறது. மேலும், சென்னை ஐ.ஐ.டி., டாடா கன்சல்டன்சி சர்வீஸ், இராணி மேரி கல்லூரி உள்ளிட்ட பல்வேறு நிறுவனங்கள் உள்ளிட்ட ஒரு இலட்சம் தன்னார்வலர்களும் இணைந்து ஒரு கோடி பனை விதைகளை நடும் திட்டத்தை வெற்றிபெறச் செய்யவுள்ளார்கள் என்பது நெஞ்சுக்கு இத மனக்கீற்று.

தமிழ்ச் சமூகத்துக்கு வாழ்நாள் எல்லாம் பல வகையிலும் பல துறையிலும் பயனளித்திட்ட தமிழினத் தலைவர் நூற்றாண்டில் முன்னெடுக்கப்படும் இந்த சீரிய முயற்சி வெற்றி அடைய வாழ்த்துகிறேன். இதற்காக தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி.கணேசன் அவர்களையும், தமிழ்நாடு பனைமரத் தொழிலாளர் நல வாரியத் தலைவர் எர்ணாவூர் ஆ.நாராயணன் அவர்களையும் பாராட்டுகிறேன்.

இவ்வாறு அச்செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



தி.மு.க.
இளைஞர் அணி



ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள்
பொறுப்புகளுக்கான நேர்காணல்

இளைஞர் அணி செயலாளர் உதயநிதி ஸ்டாலின் அறிவிப்பு

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கு அனைத்துக் கழக மாவட்டங்களில் இருந்தும் விண்ணப்பங்கள் வந்துள்ளன. அவற்றில் மண்டலம் 3, மண்டலம் 4 மற்றும் மண்டலம் 5-ல் உள்ள மாவட்டக் கழகங்களில் மேற்கண்ட பொறுப்புகளுக்கு விண்ணப்பித்தவர்களுக்கான நேர்காணல் கீழ்க்கண்டவாறு நடைபெறுகின்றது.

காஞ்சிபுரம் தெற்கு, காஞ்சிபுரம் வடக்கு மாவட்டக் கழகங்களுக்கு வருகிற 03.10.2023 செவ்வாய்கிழமையும், திருப்பத்தூர், திருவண்ணாமலை வடக்கு, திருவண்ணாமலை தெற்கு மாவட்டக் கழகங்களுக்கு 04.10.2023 புதன்கிழமையும், இராணிப்பேட்டை, வேலூர் மாவட்டக் கழகங்களுக்கு 05.10.2023 வியாழக்கிழமையும், தருமபுரி கிழக்கு, தருமபுரி மேற்கு, கிருஷ்ணகிரி கிழக்கு, கிருஷ்ணகிரி மேற்கு மாவட்டக் கழகங்களுக்கு 06.10.2023 வெள்ளிக்கிழமையும் நேர்காணல் நடைபெறும். விண்ணப்பித்தவர்கள் அனைவரும் நேர்காணலில் கலந்துகொள்ளுமாறு கேட்டுக் கொள்ளப்படுகிறார்கள்.

மண்டலம்-3

நேர்காணல் தேதி : 03.10.2023,
அன்பகம், தோளம்பேட்டை, சென்னை

வ.எண்	கழக மாவட்டம்	நேரம்
1	காஞ்சிபுரம் தெற்கு	காலை 9.00 மணி
2	காஞ்சிபுரம் வடக்கு	மதியம் 12.00 மணி

நேர்காணல் தேதி : 04.10.2023,
ஆண்டாள் சிங்கார வேலு திருமண மண்டபம்,
வேலூர் ரோடு, வேங்கிக்கால், திருவண்ணாமலை

வ.எண்	கழக மாவட்டம்	நேரம்
1	திருப்பத்தூர்	காலை 9.00 மணி
2	திருவண்ணாமலை வடக்கு	காலை 11.00 மணி
3	திருவண்ணாமலை தெற்கு	மதியம் 2.00 மணி

நேர்காணல் தேதி : 05.10.2023,
வேலூர் மாவட்ட தி.மு.க. அலுவலகம்,
ஹோட்டல் ரிவர்பூ அருகில், வேலூர்

வ.எண்	கழக மாவட்டம்	நேரம்
1	இராணிப்பேட்டை	காலை 9.00 மணி
2	வேலூர்	மதியம் 12.00 மணி

மண்டலம்-4

நேர்காணல் தேதி : 06.10.2023,
வன்னியர் குல மண்டபம்,
தெற்கு ரயில்வே லைன் சாலை, தருமபுரி-3

வ.எண்	கழக மாவட்டம்	நேரம்
1	தருமபுரி மேற்கு	மதியம் 2.00 மணி
2	தருமபுரி கிழக்கு	மதியம் 3.00 மணி

மண்டலம்-5

நேர்காணல் தேதி : 06.10.2023,
லட்சுமி மஹால், சேலம் பையாஸ் சாலை,
உமாராணி மருத்துவமனை அருகில், கிருஷ்ணகிரி.


வ.எண்	கழக மாவட்டம்	நேரம்
1	கிருஷ்ணகிரி மேற்கு	காலை 9.00 மணி
2	கிருஷ்ணகிரி கிழக்கு	காலை 10.00 மணி

நேர்காணலில் கலந்துகொள்ள வரும் விண்ணப்பதாரர்கள் ஒவ்வொருவரும் தங்களுடைய வயதை நிரூபிப்பதற்கான கல்விச் சான்றிதழ், ஆதார் அட்டை, கழக உறுப்பினர் அட்டை, இளைஞர் அணி போன்ற கழக அமைப்புகளில் ஏற்கெனவே பணியாற்றியிருந்தால், அதுதொடர்பான புகைப்படத் தொகுப்பு மற்றும் ஆவணங்களைக் கொண்டு வருமாறு கேட்டுக் கொள்கிறோம்.



“அன்பகம்”
சென்னை - 18.
நாள் : 30-09-2023.

உதயநிதி ஸ்டாலின்
செயலாளர், தி.மு.க. இளைஞர் அணி



அக்டோபர் 2
1964 - 2021



சேலம் கிழக்கு மாவட்ட பொறுப்பாளராகவும்,
ஒருங்கிணைந்த மாவட்ட இளைஞரணி அமைப்பாளராகவும்,
வீரபாண்டி சட்டமன்ற உறுப்பினராகவும் *மற்றும்*
மாநில தேர்தல் பணிக்குழு செயலாளராகவும் பணியாற்றிய

திருமிகு. **வீரபாண்டி ஆ.ராஜா M.A.,**
அவர்களின்

இரண்டாம் ஆண்டு
நினைவு அஞ்சலி

நீங்கா நினைவுகளுடன்

மருத்துவர் **வீரபாண்டி மலர்விழி ராஜா M.D.,**

தலைமை யொதுக்குறு உறுப்பினர் தி.மு.க
ஒன்றிய குழு உறுப்பினர் - வீரபாண்டி
தலைவர் - VSA கல்வி நிறுவனங்கள், சேலம்

மற்றும் குடும்பத்தார்

